



# कच्छतीवू द्वीप, जिसके जिक्र ने लोकसभा में कांग्रेस को बुरी तरह घेर लिया

## इंदिरा गांधी ने 1976 में इसे श्रीलंका को सौंप दिया था इस प्रक्रिया को भारत का तीसरा विभाजन माना जाता है

प्रधानमंत्री नरेंद्र मोदी ने अपनी सरकार के खिलाफ लाये गये अविश्वास प्रस्ताव का जवाब देते हुए 10 अगस्त को विपक्ष पर करारा हमला बोला। अपने भाषण के दौरान कांग्रेस को घेरने के लिए उन्होंने कई मुद्दे उठाये, कई घटनाओं का जिक्र किया, लेकिन इनमें से जिस एक मुद्दे ने पूरे देश का ध्यान खींचा है, वह है कच्छतीवू द्वीप, जिसके जिक्र ने कांग्रेस समेत पूरे विपक्ष को कटघरे में खड़ा कर दिया। पीएम मोदी द्वारा कच्छतीवू द्वीप का जिक्र किये जाने के बाद से ही लोगों के मन में यह सवाल उठने लगा है कि आखिर क्या है

यह कच्छतीवू द्वीप का मामला, जिसके जिक्र ने कांग्रेस समेत पूरे विपक्ष को पीएम मोदी के भाषण के दौरान लोकसभा से वाकआउट करने पर मजबूर कर दिया। पीएम मोदी ने कांग्रेस की ओर इशारा करते हुए कहा कि जो लोग बाहर गये हैं, उनसे जरा पूछिये कि कच्छतीवू क्या है और

यह कहाँ स्थित है? यह एक द्वीप है, लेकिन इसे दूसरे देश को किसने दे दिया। क्या यह मां भारती का हिस्सा नहीं था? यह इंदिरा गांधी के नेतृत्व में हुआ था। अब यह जानना बेहद जरूरी है कि भारत के तीसरे विभाजन के रूप में चर्चित भारत-श्रीलंका समुद्री समझौते के तहत कच्छतीवू

द्वीप को 1976 में तत्कालीन प्रधानमंत्री इंदिरा गांधी ने किस मजबूरी में श्रीलंका को सौंप दिया था। भारत का पहला विभाजन 1947 में पाकिस्तान के रूप में हुआ, जबकि दूसरा विभाजन 1962 में चीन के साथ युद्धविराम समझौते के रूप में हुआ। इसलिए कच्छतीवू को भारत का तीसरा विभाजन कहा जाता है। यह जानना भी दिलचस्प है कि इस कच्छतीवू द्वीप का इतिहास और भूगोल क्या है। कच्छतीवू द्वीप के इतिहास, भूगोल और इस पूरे मुद्दे की परतें खोल रहे हैं आजाद सिपाही के विशेष संपादक राकेश सिंह।




राकेश सिंह

केंद्र की नरेंद्र मोदी सरकार के खिलाफ संसद में विपक्षी गठबंधन के अविश्वास प्रस्ताव पर हुई बहस पर अपने जवाब के दौरान प्रधानमंत्री नरेंद्र मोदी ने कच्छतीवू द्वीप का जिक्र करते हुए कांग्रेस पार्टी को बुरी तरह घेर लिया। अविश्वास प्रस्ताव पर चर्चा में भाग लेते हुए कांग्रेस नेता राहुल गांधी ने अविश्वास प्रस्ताव पर मणिपुर में भारत माता और हिंदुस्तान की हत्या होने की बात कही थी। इसके बाद गुरुवार को पीएम मोदी ने संसद में राहुल गांधी के आरोपों का जवाब देते हुए कहा कि कांग्रेस का इतिहास ही मां भारती को छिन-भिन्न करने का रहा है। पीएम द्वारा इतना कहने के साथ ही विपक्ष सदस्य से वाकआउट कर गया। इसके बाद पीएम मोदी ने कहा, ये जो बाहर गये हैं न, कोई पूछे इसके कि कच्छतीवू क्या है। इतनी बड़ी बातें करते हैं न। पूछिये कि कच्छतीवू कहाँ है। इतनी बड़ी-बड़ी बातें कर देश को गुमराह करने का प्रयास करते हैं। पीएम मोदी ने कहा कि डीएमके वाले, उनकी सरकार, उनके मुख्यमंत्री मुझे चिट्ठी लिखते हैं कि मोदी जी

कच्छतीवू वापस ले आइये। यह कच्छतीवू है कहा। तमिलनाडु से आगे। श्रीलंका से पहले एक टापू किसने किसी दूसरे देश को दे दिया था। कब दिया था। क्या यह भारत माता नहीं थी वहाँ। क्या वह मां भारती का अंग नहीं था। इसे भी आपने तोड़ा। कौन था उस समय? श्रीमती इंदिरा गांधी के नेतृत्व में हुआ था। कांग्रेस का इतिहास मां भारती को छिन-भिन्न करने का रहा है।

### कच्छतीवू द्वीप का इतिहास और भूगोल

कच्छतीवू भारत के रामेश्वरम और श्रीलंका की मुख्य भूमि के बीच एक छोटा सा द्वीप है। इस द्वीप को वापस लेने के लिए लगातार मांग उठती रहती है। कुछ लोग यह भी कहते हैं कि भारत ने इस द्वीप को सेंडर कर दिया था। कच्छतीवू द्वीप का निर्माण 14वीं शताब्दी में ज्वालामुखी विस्फोट के कारण हुआ था। श्रीलंका के उत्तरी तट और भारत के दक्षिण-पूर्वी तट के बीच पाक जल डमरू मध्य क्षेत्र है। इस जल डमरू मध्य का नाम रॉबर्ट पाल्क के नाम पर रखा गया था, जो 1755 से 1763 तक मद्रास प्रांत के गवर्नर थे। पाक जल डमरू मध्य को समुद्र नहीं कहा जा सकता। मृगे की चट्टानों और रेतली चट्टानों की प्रचुरता के कारण बड़े जहाज इस क्षेत्र से नहीं जा सकते। कच्छतीवू द्वीप इसी पाक जल डमरू मध्य में स्थित है। यह भारत के रामेश्वरम से 12 मील और जाफना के नेडुडी से



### मोदी ने कच्छतीवू द्वीप का नाम लेकर कांग्रेस को कटघरे में खड़ा कर दिया

10.5 मील दूर है। इसका क्षेत्रफल लगभग 285 एकड़ है। इसकी अधिकतम चौड़ाई तीन सौ मीटर है। सेंट एंटीनी चर्च भी इसी निर्जन द्वीप पर स्थित है। हर साल फरवरी-मार्च के महीने में यहाँ एक सप्ताह तक पूजा-अर्चना होती है। 1983 में श्रीलंका के गृह युद्ध के दौरान यह पूजा-अर्चना बाधित हो गयी थी। 20वीं सदी की शुरुआत में रामनाथपुरम के सीनिकुपन पदयाची ने यहाँ एक मंदिर का निर्माण कराया था और थंगाची मठ के एक पुजारी इस मंदिर में पूजा करते थे। द्वितीय विश्व युद्ध के दौरान अंग्रेजों ने इस द्वीप पर कब्जा कर लिया।

### सामरिक लिहाज से अहम है कच्छतीवू द्वीप

कच्छतीवू बंगाल की खाड़ी को अरब सागर से जोड़ता है। यह द्वीप सामरिक महत्व का था और इसका उपयोग मछुआरे करते थे। भारत और श्रीलंका के बीच इसे लेकर विवाद रहा है। हालांकि इस द्वीप पर श्रीलंका लगातार दावा जताता रहा। इसी बीच साल 1974 में 26 जून को कोलंबो और 28 जून को दिल्ली में दोनों देशों के बीच इस द्वीप के बारे में बातचीत हुई। इन्होंने दो बैठकों में कुछ शर्तों के साथ इस द्वीप को श्रीलंका को सौंप दिया गया। तब शर्त यह रखी गयी कि

भारतीय मछुआरे अपना जाल सुखाने के लिए इस द्वीप का इस्तेमाल कर सकेंगे और द्वीप में बने चर्च में भारत के लोगों को बिना वीजा के जाने की अनुमति होगी। साल 1976 तक भारत इस पर दावा करता था और उस समय यह श्रीलंका के अधीन था। साल 1974 से 1976 की अवधि के बीच तत्कालीन प्रधानमंत्री इंदिरा गांधी ने श्रीलंका की तत्कालीन राष्ट्रपति सिरिमाओ भंडारनायके के साथ चार सामुद्रिक सीमा समझौते पर दस्तखत किये थे। इन्होंने समझौते के फलस्वरूप कच्छतीवू श्रीलंका के अधीन चला गया। इस समझौते का तमिलनाडु के

तत्कालीन मुख्यमंत्री एम करुणानिधि ने तोखा विरोध किया था और यह मांग की थी कि कच्छतीवू को श्रीलंका से वापस लिया जाये।

### कच्छतीवू पर केंद्र और तमिलनाडु के बीच विवाद

साल 1991 में तमिलनाडु विधानसभा में एक प्रस्ताव पारित किया गया और कच्छतीवू को वापस भारत में शामिल किये जाने की मांग दोहरायी गयी। कच्छतीवू को लेकर तमिलनाडु और केंद्र सरकार के बीच का विवाद केवल विधानसभा

## चंदन डैम से गोड्डा को पानी मुहैया कराने का मामला हाइकोर्ट ने बिहार सरकार से पूछा, गाद हटाने के लिए क्या उपाय करेंगे

सांसद निशिकांत दुबे ने दायर की है याचिका

आजाद सिपाही संवाददाता रांची। बिहार के बांका के चंदन डैम से सिंचाई के लिए झारखंड को पर्याप्त पानी उपलब्ध कराने को लेकर सांसद निशिकांत दुबे की जनहित याचिका की सुनवाई झारखंड हाइकोर्ट में हुई। मामले में कोर्ट ने बिहार सरकार को चार सप्ताह में शपथ पत्र दाखिल करने का निर्देश दिया है। कोर्ट ने बिहार सरकार से पूछा है कि चंदन डैम में जो सिल्ट (गाद) जमा हो गया है, उसे हटाने के लिए क्या किया जायेगा। इससे पहले सुनवाई के दौरान प्रार्थी की ओर से अधिवक्ता दिवाकर उपाध्याय ने कोर्ट को बताया कि चंदन डैम में 75 प्रतिशत गाद भर गया है। इससे इस डैम के पानी की जमा रखने क्षमता मात्र 25 प्रतिशत ही रह गयी है। दरअसल, बिहार सरकार ने चंदन डैम से झारखंड को पानी देने में असमर्थता



जतायी है। वहीं झारखंड सरकार का कहना है कि उसे इस डैम से पानी मिलना चाहिए, ताकि गोड्डा में सिंचाई हो सके। प्रार्थी की ओर से अधिवक्ता दिवाकर उपाध्याय ने पैरवी की। मामले की अगली सुनवाई 15 सितंबर को होगी। हाइकोर्ट के चीफ जस्टिस संजय कुमार मिश्र की अध्यक्षता वाली खंडपीठ ने मामले की सुनवाई की।

बता दें कि पूर्व की सुनवाई में कोर्ट को बताया गया था कि चंदन डैम में छह कैनाल सिस्टम हैं, जिनमें चार कैनाल सिस्टम झारखंड में आते हैं तथा दो बिहार में आते हैं। यह स्ट्रक्चर डैमज हो चुका है, जिसका रिपेयर करना जरूरी है, ताकि गोड्डा जिला में सिंचाई के लिए पानी उपलब्ध हो सके। प्रार्थी निशिकांत दुबे ने गोड्डा में सिंचाई के लिए पर्याप्त पानी के लिए चंदन डैम के कैनाल सिस्टम को रिपेयर करने का आग्रह करते हुए 2016 में जनहित याचिका दाखिल की थी।

## टाॅफी-टी-शर्ट घोटाला मामले की हाइकोर्ट में सुनवाई

आजाद सिपाही संवाददाता रांची। वर्ष 2016 में तत्कालीन रघुवर दास सरकार के कार्यकाल में राज्य स्थापना दिवस पर टी-शर्ट और टॉफी बांटने से संबंधित पंकज कुमार की जनहित याचिका की सुनवाई झारखंड हाइकोर्ट में हुई। मामले में महाधिवक्ता राजीव रंजन ने कोर्ट को बताया कि इस मामले को लेकर एंटी करप्शन ब्यूरो में पीड (प्रारंभिक जांच) दर्ज की गयी

थी। इसकी रिपोर्ट प्रस्तुत करने के लिए राज्य सरकार ने मांगा समय

ने पैरवी की। बता दें कि वर्ष 2016 में स्थापना दिवस समारोह के पहले 13-14 नवंबर को स्कूली बच्चों को बांटने के लिए साढ़े तीन करोड़ की टी-शर्ट और 33 लाख रुपये की टॉफी खरीदी की गयी। उसके अगले दिन ही 15 नवंबर को राज्य भर के 10 हजार स्कूलों में बच्चों के बीच इसका वितरण कर दिया गया। प्रार्थी ने याचिका दाखिल कर इस पर सवाल उठाया है।

**झारखण्ड सरकार, गृह, कारा एवं आपदा प्रबंधन विभाग**

**झारखण्ड आन्दोलनकारी चिन्हितकरण आयोग**

53वाँ औपचारिक सूची  
जिला :- चूँटी

क्र०	आवेदनकर्ता की विवरणी	काण्ड/वाद संख्या	आन्दोलन के सेनानी पुस्तक में नाम की विवरणी	आन्दोलनकारी होने का संक्षिप्त कारण	गृह, कारा एवं आपदा प्रबंधन विभाग, झारखण्ड, रांची के संक्षिप्त संख्या-1938, दिनांक- 20.04.2021 के आलेख में प्रदत्त कॉडिका
1.	1. आवेदन क्र०-05/23 2. आवेदन-सुनत मुग्धा 3. पिता-विशु मुग्धा 4. शाम-बसोनी 5. थाना-कर्त 6. सिंग-पुरुष 7. पहचान विधि-अंकित नहीं।	नहीं	नहीं	कारण :-वर्ष 1999 की ग्रामपंचायत पार्टी बैठक पंजी की सत्यापित छायाप्रति में नाम तथा चिह्नित झारखण्ड आन्दोलनकारी पुष्कर के पहचान के आधार पर।	कॉडिका 2(x)
2.	1. आवेदन क्र०-145 2. आवेदन-महादेव मुग्धा 3. पिता-बुधबा मुग्धा 4. शाम-कनसली 5. थाना-कर्त 6. सिंग-पुरुष 7. पहचान विधि-साथे पैर में घाव का निपान।	नहीं	नहीं	कारण :-वर्ष 1999 की ग्रामपंचायत पार्टी बैठक पंजी की सत्यापित छायाप्रति में नाम तथा चिह्नित झारखण्ड आन्दोलनकारी पुष्कर के पहचान के आधार पर।	कॉडिका 2(x)

नोट :- 1. सूची में किसी भी प्रकार की त्रुटि यथा नाम, पिता का नाम, पूरा पता, सिंग, आयु, पहचान विधि, केंद्र/वाद सं०, आड आंदोलन के सेनानी पुस्तिका, कारण, उल्लेख आदि में पाये जाने पर इस (06) दिनों के अन्दर आयोग को आपत्ति कर सकते हैं और यदि जेल नये हैं तो उसका प्रमाण पत्र/आक्षिप्त होने पर न्यून प्रमाण पत्र उपलब्ध करवाये।  
2. जिन आवेदकों का चिह्नितकरण अस्वाभाविक/बैतक पंजी/संदेहास्पद प्रमाण पत्र के आधार पर किया गया है, वे चिह्नितकरण से पूर्व उक्त कागजात को स्वयं प्रदायिकारी से अभिप्रायित कर, इसमें नाम होने के आसय का शपथ पत्र अवश्य रूप से उपलब्ध करावे।

(सुननेवर मुहता) रांदाय PR 304487 Home (23-24)\_D (सुनसिंह मुग्) रांदाय (सुनं संली) अरुध

### कार्यपालक अभियंता का कार्यालय ग्रामीण विकास विशेष प्रमंडल, हजारीबाग

**शुद्धि पत्र**  
इस कार्यालय के द्वारा आमंत्रित ई-अत्यकालीन निविदा आमंत्रण सूचना संख्या-RDSPL/SD/HZB/15/2023-24 पी0आर0 संख्या 304398 Rural Development(23-24):D में निम्न संशोधन किया जाता है:-

- अग्रघन की राशि: 397400.00 निविदा की शेष शर्तें यथावत् रहेंगी।

कार्यपालक अभियंता  
ग्रामीण विकास विशेष प्रमंडल  
PR 304539 (Rural Development)23-24\*D हजारीबाग

### Office of the Executive Engineer Drinking Water & Sanitation Division, CHATRA VERY SHORT TENDER e-Procurement Notice

Tender Reference No. DWSD/CTR/SP/12/2023-24 (1<sup>st</sup> Call) DT: 11.08.2023

Sl. No.	Particular	Details
1	Name of Work	Supply of Spare Parts of Deep Well Hand Pump India Mark-II Conforming to IS:9301-1990 with latest amendment (may be read along with 1st amendment IS:15500(Part II) 2004 with latest amendment for spares of India Mark-II respectively) under D.W & S. Division, CHATRA for the year 2023-24.
2	Estimated Cost (In Lakh)	17.35966 Lakh
3	B.O.Q Cost (In Rs.)	5000.00
4	Earnest Money (In Rs.)	35000.00
5	Time of Completion	01 Month
6	Date of publication of Tender on Website.	14.08.2023 at 05:00 PM
7	Last Date / Time for receipt of Bid.	21.08.2023 upto 05:00 PM
8	Last Date submission cost of BOQ and EMD (In Hard Copy)	22.08.2023 upto 03:00 PM In the Office of Executive Engineer, D.W.&S. Division, Chatra
9	Date of Opening of Tender	22.08.2023 at 05:00 PM
10	Name & Address of office inviting tender.	Executive Engineer, Drinking Water & Sanitation Division, CHATRA (Jharkhand)
11	Contact No. of e-Procurement Office	+91-9431325479, +91-9931972161 or 06541-253273
12	Helpline No. of e-Procurement Cell	0651-2480345

Further details can be seen on website <http://jrharkhandtenders.gov.in>. Jharkhand S.S.I Units registered with District Industrial Central/Industrial Area Development authority as well as with NSIC, shall be given B.O free of cost and exempted from deposit of Earnest Money along with tender paper as per Government of Jharkhand Industrial Purchases Policy 2014 vide issued Jharkhand Gazette, No. 2963 Dated 20<sup>th</sup> October 2014.

PR 304461 Drinking Water and Sanitation(23-24):D Executive Engineer, CHATRA D.W.&S. Division, CHATRA

















# 15 नामजद और 150 अज्ञात लोगों के विरुद्ध सहायक नगर आयुक्त ने करायी थी प्राथमिकी विश्रामपुर के सहायक नगर आयुक्त पर हमले का आरोपी हुआ गिरफ्तार

कार्य निरीक्षण के दौरान सैकड़ों लोगों ने सहायक आयुक्त पर किया था जानलेवा हमला

आजाद सिपाही संवाददाता

**विश्रामपुर/पलामू।** विश्रामपुर पुलिस अनुमंडल अंतर्गत रेहला पुलिस ने विश्रामपुर नगर परिषद के सहायक नगर आयुक्त मो परवेज पर जानलेवा हमला करने के एक आरोपी को गिरफ्तार कर उसे न्यायिक हिरासत में भेज दिया है। उसकी पहचान इफ्तिखार अंसारी उर्फ मंडल के रूप में हुई है। रेहला थाना प्रभारी नेमधारी रजक ने बताया कि अन्य आरोपियों की



गिरफ्तारी के लिए पुलिस सघन छापामारी कर रही है। जल्द ही अन्य आरोपियों की गिरफ्तारी कर ली जाएगी। जानकारी के अनुसार

पहुंचे थे। इसी क्रम में वहां के सैकड़ों लोगों ने उनपर जानलेवा हमला कर दिया था। जिसमें सहायक आयुक्त गंभीर रूप से घायल हो गए थे। घटना में नगर परिषद के कई कर्मियों को भी चोटें आई थी। ग्रामीणों का आरोप था कि उनकी रैयती जमीन में सड़क का निर्माण कराया जा रहा है, जबकि जमीन जीएम लैंड था और उसपर पहले से कच्ची सड़क का निर्माण वर्षों पूर्व ही हो चुका था। इसी मामले को लेकर मौके पर विवाद उत्पन्न हुआ था और एक

समुदाय विशेष के लोगों ने सहायक नगर आयुक्त मो परवेज पर जानलेवा हमला कर दिया था। सहायक नगर आयुक्त ने इस मामले में डेढ़ दर्जन लोगों के विरुद्ध नामजद व 150 अज्ञात पर प्राथमिकी कराई थी। पुलिस ने कार्रवाई करते हुए मुख्य आरोपी इफ्तिखार अंसारी उर्फ मंडल को गिरफ्तार कर न्यायिक हिरासत में भेज दिया है। थाना प्रभारी ने बताया कि अन्य आरोपियों के गिरफ्तारी के लिए छापेमारी जारी है। जल्द ही सभी आरोपी पुलिस गिरफ्तार में होंगे।

## महुडंड पंचायत सचिवालय में झंडोत्तोलन का समय निर्धारित

आजाद सिपाही संवाददाता

**हुसैनाबाद।** प्रखंड अंतर्गत महुडंड पंचायत सचिवालय में शुक्रवार को बैठक हुई। जिसकी अध्यक्षता मुखिया मिना देवी ने की। मुखिया ने बताया कि 15 अगस्त को स्वतंत्रता दिवस समारोह महुडंड पंचायत में हर्षोल्लास के साथ मनाया जायेगा। सुबह 10.30 बजे पंचायत सचिवालय, 10 बजे महुडंड उच्च विद्यालय और महुडंड ओपी 9.30 बजे झंडोत्तोलन किया जायेगा। उन्होंने बताया कि प्रधानमंत्री नरेंद्र मोदी के आह्वान पर मेरी माटी-मेरा देश का शुभारंभ किया गया है। जिसके तहत देश भर में कलश के मिट्टी से 7500 अमृत वाटिका दिल्ली के कर्तव्य पथ बनाई जाएगी। इसमें महुडंड पंचायत



सचिवालय के प्राणों से भी मिट्टी भेजी गयी है। उन्होंने कहा कि स्वतंत्रता दिवस समारोह के अवसर पर उच्च विद्यालय और पंचायत सचिवालय परिसर में 75 वृक्षों का रोपण किया जायेगा। इस मौके पर युवा समाज सेवी शिवशंकर यादव, ओपी प्रभारी तुलेश्वर प्रसाद रजक, संतलाल रवि, सहायक अभियंता अमित मेहता, पंचायत समिति रमेश

## जेएस कॉलेज के कुछ शिक्षक अपनी मर्यादा भूले : अभिषेक

आजाद सिपाही संवाददाता

**मेदिनीनगर।** जनता शिवरात्रि कॉलेज के कुछ शिक्षकों का व्यवहार छात्रों के प्रति लगातार चर्चा में है। आये दिन छात्र-छात्राओं से अभद्र भाषा का प्रयोग शिक्षकों को शोभा नहीं देती। उक्त आरोप आजसू छात्र संघ के विश्वविद्यालय प्रभारी अभिषेक राज ने शुक्रवार को लगाया। कहा कि जेएस कॉलेज में कुछ शिक्षक गुरु-शिष्य की गरिमा को भूलि कर रहे हैं। आएं दिन कक्षा में ही अमर्यादित शब्दों का प्रयोग किया जा रहा, जो निंदनीय है। आवाज उठाने पर कॉलेज में गुट बनाकर छात्रों के साथ हाथपाई भी करना शुरू कर दिए हैं। पूर्व में अखिल झारखंड छात्र संघ (आजसू) ने महाविद्यालय के प्राचार्य आरएन सिंह को भी इस मामले में अवगत



कराया था। पर उनके खिलाफ कोई कार्यवाही नहीं हुई, जिससे उनका मनोबल उफान पर है। कल नीलाम्बर पीताम्बर विश्वविद्यालय के कुलपति तपन कुमार शांडिल्य को भी ज्ञापन के माध्यम से अवगत कराया गया है। जल्द मामले को संज्ञान में लेते हुए कार्यवाही की मांग की गई है। जिसपर उन्होंने आश्चर्य व्यक्त किया कि जल्द इस मामले में पत्र भेजकर जवाब मांगा जायेगा।

## झारखंड ओलंपिक एसोसिएशन ने खूटी के कराटे और रग्बी खिलाड़ियों को किया सम्मानित

आजाद सिपाही संवाददाता

**खूटी।** झारखंड ओलंपिक एसोसिएशन ने शुक्रवार को आरके आनंद लॉन बॉल स्टेडियम में आयोजित सम्मान समारोह में जिले के कराटे एवं रग्बी के 14 खिलाड़ियों और कोच को सम्मानित किया। कराटे के अंतरराष्ट्रीय खिलाड़ी शीतल टोपनो सहित सीनियर राष्ट्रीय कराटे चौपिनशिप में कांस्य पदक जीतने वाले खिलाड़ी मुकेश बोदरा, संतोष गोस्वामी और विक्रम सांगा को सम्मानित किया गया। अंडर 18 एशियन रग्बी चौपिनशिप में देश का



प्रतिनिधित्व करने वाले डेविड मुंडा सहित सब जूनियर नेशनल रग्बी चौपिनशिप में लगातार 2021 एवं 2022 के उपविजेता रही झारखंड टीम का प्रतिनिधित्व करने वाले खूटी के 10 रग्बी

जॉनसन एडविन और, सुखदेव मुंडू शामिल हैं। सभी खिलाड़ियों को झारखंड ओलंपिक संघ के अध्यक्ष आरके आनंद, मासाचिव मधुकरांत पाठक ने मोमेंटो देकर सम्मानित किया। खिलाड़ियों की इस सफलता पर झारखंड रग्बी फुटबॉल एसोसिएशन के महासचिव सह खूटी जिला स्पोर्ट्स कराटे एसोसिएशन के अध्यक्ष हेजाज असदक, कोच संजय हेरेंज, कराटे कोच बालाजी होरो, खूटी जिला स्पोर्ट्स कराटे एसोसिएशन के सचिन कुमार और शादाब खान ने बधाई दी।

## मतदाता सूची का विशेष संक्षिप्त पुनरीक्षण 2024 की प्री रिवीजन गतिविधि के तहत हो रहे कार्यों के पर्यवेक्षण को जांच दल गठित

**मेदिनीनगर (आजाद सिपाही)।** जिला निर्वाचन पदाधिकारी शशि रंजन द्वारा फोटोयुक्त मतदाता सूची का विशेष संक्षिप्त पुनरीक्षण कार्यक्रम 2024 के प्री-रिवीजन गतिविधि के तहत बीएलओ, पर्यवेक्षक, सहायक निर्वाचक निबंधन पदाधिकारी एवं निर्वाचक निबंधन पदाधिकारी के स्तर से संपादित किये जा रहे कार्यों का सतत पर्यवेक्षण के लिए जिला स्तर से जांच दल गठित किया गया है।

सभी बीएलओ की ओर से 21 जुलाई से 21 अगस्त के मध्य घर-घर सत्यापन का कार्य बीएलओ रजिस्टर के माध्यम से किया जा रहा है। बीएलओ द्वारा उक्त सत्यापन के क्रम में सभी घरों पर विभाग स्तर से प्राप्त ब्यू स्टीकर को चिपकाते हुए भ्रमण की दो तिथियां अंकित की जा रही है। इसके साथ ही जिला स्तर से उपलब्ध कराए गए क्वैररेशन स्लिप, ब्लैक एंड वाइट एंड पुअर

इमेज रिपोर्ट रजिस्टर के माध्यम से मतदाताओं की विवरणों को शुद्ध करने का कार्य किया जा रहा है। बीएलओ के माध्यम से संपादित कार्यों का पर्यवेक्षण एवं जांच के लिए विभाग स्तर से प्राप्त निर्देशानुसार सभी सुपरवाइजर, इआरओ और इआरओ के स्तर से मतदान केंद्रों में पन्ना वेरिफिकेशन एवं होम टू रोल वेरिफिकेशन का कार्य किया जाना है। जिला निर्वाचन पदाधिकारी शशि रंजन ने

जांच दल में प्रतिनियुक्त पदाधिकारियों को निर्देशित किया कि मतदाता सूची संक्षिप्त पुनरीक्षण कार्यक्रम 2024 के प्री रिवीजन गतिविधि के तहत संपादित किए जा रहे कार्यों का सतत पर्यवेक्षण करते हुए जांच प्रतिवेदन अधोहस्ताक्षरी को समर्पित करना सुनिश्चित करेंगे। उन्होंने सभी जांच दलों को 14 अगस्त तक जांच पूरी कर लेने का निर्देश दिया, वे खुद व्यक्तिगत तौर पर इसकी मॉनिटरिंग करेंगे।

## स्पोर्ट्स



बांग्लादेश क्रिकेट टीम का नया वनडे कप्तान शाकिब अल हसन को बनाया गया है। वो एशिया कप और वनडे वर्ल्ड कप में बांग्लादेश टीम को लीड करेंगे। बांग्लादेश क्रिकेट टीम के अध्यक्ष नजमुल हसन ने शुक्रवार को इसकी घोषणा की है।



## वर्ल्ड कप में करेंगे लीड, आज एशिया कप की टीम की होगी घोषणा शाकिब अल हसन बांग्लादेश टीम के नये वनडे कप्तान

एजेंसी

**ढाका।** शाकिब अल हसन को बांग्लादेश क्रिकेट टीम का नया वनडे कप्तान बनाया गया है। वो एशिया कप और वनडे वर्ल्ड कप में बांग्लादेश टीम को लीड करेंगे। शाकिब टीम में तमाम की जगह लेंगे, जिन्होंने एक सप्ताह पहले कप्तानी छोड़ दी थी। बांग्लादेश क्रिकेट बोर्ड के अध्यक्ष नजमुल हसन ने शुक्रवार को बताया कि शाकिब अल हसन एशिया कप और वर्ल्ड कप के लिए बांग्लादेश के वनडे कप्तान होंगे। वर्ल्ड कप और एशिया कप टीम की घोषणा शनिवार को की जाएगी। चयनकर्ता 17 सदस्यों की टीम का चयन करेंगे।



**शाकिब को 52 वनडे मैचों में कप्तानी का अनुभव**  
शाकिब ने 2009 और 2017 के बीच 52 वनडे मैचों में बांग्लादेश की टीम की कप्तानी की है। उनकी कप्तानी में टीम

### तमीम इकबाल ने वनडे कप्तानी छोड़ी

को 23 बार जीत और 26 बार हार का सामना करना पड़ा है। एक मैच बेनतीजा रहा और दो मैच रद्द करने पड़े गए।

**शाकिब के 7 हजार से ज्यादा वनडे रन**  
शाकिब-उल-हसन ने बांग्लादेश के लिए 66 टेस्ट, 235 वनडे और 117 टी-20 मैच खेले हैं। उन्होंने टेस्ट में 4454 रन, वनडे में 7211 और टी-20 में 2382 रन बनाए हैं। इस स्टार ऑलराउंडर ने टेस्ट में 133, वनडे में 305 और टी-20 में 240 विकेट भी लिए हैं। इसके अलावा कई अन्य उपलब्धियां हैं।

### डब्ल्यूएफआइ के चुनाव पर 30 अगस्त तक रोक

**एजेंसी**  
नयी दिल्ली। भारतीय कुश्ती संघ (डब्ल्यूएफआई) के चुनाव पर से संकट के बादल हटने का नाम नहीं ले रहे। शनिवार को मतदान होना था, लेकिन एक दिन पहले चुनाव पर रोक लगा दी गई है। दरअसल, पंजाब और हरियाणा उच्च न्यायालय ने हरियाणा कुश्ती संघ (एचडब्ल्यूए) द्वारा दायर एक याचिका के बाद शुक्रवार को मतदान पर रोक लगा दी। हरियाणा कुश्ती संघ ने हरियाणा एमेच्योर कुश्ती संघ को चुनावों में वोट डालने की अनुमति देने के कदम को चुनौती देते हुए अदालत का दरवाजा खटखटाया था। पंजाब और हरियाणा उच्च न्यायालय के न्यायाधीश विनोद एस भारद्वाज ने कहा कि हरियाणा एमेच्योर कुश्ती संघ को वोट देने से पूर्वाग्रह पैदा होगा। हरियाणा कुश्ती संघ का

## वर्षों हुआ विवाद?

नेतृत्व सांसद दीपेंद्र हुड्डा कर रहे हैं। यह आधिकारिक तौर पर डब्ल्यूएफआई और हरियाणा ओलंपिक एसोसिएशन से संबंध है।

**वर्षों हुआ विवाद?**  
डब्ल्यूएफआई के नियमों के मुताबिक, एक राज्य संघ अपने चुनावों में वोट डालने के लिए दो सदस्यों को भेज सकता है, लेकिन हरियाणा एमेच्योर कुश्ती संघ ने भी दावा किया है कि उनका डब्ल्यूएफआई से जुड़ाव है और उन्हें चुनावों में वोट देने का अधिकार है। हरियाणा कुश्ती संघ का प्रतिनिधित्व करने वाले वकील रविंदर मलिक ने खुलासा किया कि हरियाणा एमेच्योर कुश्ती संघ हरियाणा ओलंपिक एसोसिएशन से संबंध नहीं है इसलिए वे वोट देने के हकदार नहीं हैं।

उधर, रविंदर मलिक ने समाचार एजेंसी पीटीआई को बताया कि रिटर्निंग ऑफिसर ने हरियाणा एमेच्योर कुश्ती एसोसिएशन के पक्ष में निष्कर्ष दिया है। कहा कि वे डब्ल्यूएफआई के साथ-साथ हरियाणा ओलंपिक एसोसिएशन के साथ संबंधता की शर्तों को पूरा करते हैं। हमने हाई कोर्ट में रिटर्निंग ऑफिसर के आदेश को चुनौती दी है, जिसमें कहा गया है कि हरियाणा एमेच्योर कुश्ती एसोसिएशन डब्ल्यूएफआई से संबंध हो सकता है लेकिन यह हरियाणा ओलंपिक एसोसिएशन से संबंध नहीं है। इसका मतलब है कि वे चुनाव प्रक्रिया में भाग लेने के हकदार नहीं हैं। मामले में हरियाणा एमेच्योर रेसलिंग एसोसिएशन को चुनाव प्रक्रिया में भाग लेने की अनुमति दी गई तो पूर्वाग्रह पैदा होगा।



